

**Partijiet fil-kawża prinċipali**

Rikorrenti: Correos y Telégrafos S.A.

Konvenut: Ayuntamiento de Vila Seca

**Domanda preliminari**

L-Artikoli 107 tat-Trattat dwar il-Funzjonament tal-Unjoni Ewropea u 7 tad-Direttiva 2008/6/KE <sup>(1)</sup> tal-Parlament Ewropew u tal-Kunsill, tal-20 ta' Frar 2008, li temenda d-Direttiva 97/67/KE <sup>(2)</sup> dwar it-tlestija kompleta tas-suq intern tas-servizzi postali Komunitarji, jipprekludu leġiżlazzjoni nazzjonali li tistabbilixxi, bhala mezz sabiex tiffinanzja s-servizz postali universali, l-eżenzjoni mit-taxxi marbuta ma' dan is-servizz?

<sup>(1)</sup> ĠU L 52, p. 3

<sup>(2)</sup> ĠU Edizzjoni Speċjali bil-Malti, Kapitolu 6, Vol. 3, p. 71

---

**Talba għal deċiżjoni preliminari mressqa mill-Østre Landsret (id-Danimarka) fl-24 ta' Ġunju 2015 – Delta Air Lines Inc. vs Daniel Dam Hansen, Mille Doktor, Carsten Jensen, Mogens Jensen, Dorthe Fabricius, Jens Ejner Rasmussen, Christian Bøje Pedersen, Andreas Fabricius, Mads Wedel Rasmussen, Nicklas Wedel Rasmussen, Thomas Lindstrøm Jensen, Marianne Thestrup Jensen, Erik Lindstrøm Jensen, Jakob Lindstrøm Jensen, Liva Doktor, Peter Lindstrøm Jensen**

**(Kawża C-305/15)**

(2015/C 294/46)

Lingwa tal-kawża: id-Daniż

**Qorti tar-rinviju**

Østre Landsret (id-Danimarka)

**Partijiet fil-kawża prinċipali**

Rikorrenti: Delta Air Lines Inc.

Konvenuti: Daniel Dam Hansen, Mille Doktor, Carsten Jensen, Mogens Jensen, Dorthe Fabricius, Jens Ejner Rasmussen, Christian Bøje Pedersen, Andreas Fabricius, Mads Wedel Rasmussen, Nicklas Wedel Rasmussen, Thomas Lindstrøm Jensen, Marianne Thestrup Jensen, Erik Lindstrøm Jensen, Jakob Lindstrøm Jensen, Liva Doktor, Peter Lindstrøm Jensen

**Domandi preliminari**

1) L-Artikoli 5 u 7 tar-Regolament (KE) Nru 261/2004 <sup>(1)</sup> tal-Parlament Ewropew u tal-Kunsill, tal-11 ta' Frar 2004, għandhom jiġu interpretati fis-sens li, bis-saħħa tal-imsemmi regolament, passigġieri ta' ajruport jistgħu jkollhom dritt għal diversi kumpensi għall-istess riżervazzjoni meta t-titjira li fuqha t-trasportatur ikun ittrasferixxhom tiġi kkanċellata jew imdewma għal iktar minn tliet sigħat, b'mod li l-kumpens previst mill-Artikolu 7 tiegħu ma huwiex fiss iżda jiddependi min-numru ta' kanċellazzjonijiet jew mill-ambitu tal-kanċellazzjonijiet u għaldaqstant mid-dewmien?

- 2) Jekk tinghata risposta fl-affermattiv għall-ewwel domanda, kif din tiġi rrikonċiljata mal-prinċipju stabbilit mis-sentenza tal-Qorti tal-Ġustizzja, tad-19 ta' Novembru 2009, *Sturgeon et*, C-402/07 u C-432/07, EU:C:2009:716, li jipprovdi li l-Artikolu 5 tal-imsemmi regolament għandu jiġi interpretat fis-sens li l-passiġġieri ta' titjiriet imdewma jistgħu jiġu ttrattati bhala passiġġieri ta' titjiriet ikkanċellati għall-finijiet tal-applikazzjoni tad-dritt għal kumpens meta, fir-rigward ta' dan id-dritt, il-Qorti tal-Ġustizzja fis-sentenza tagħha tat-23 ta' Ottubru 2012, *Nelson et*, C-581/10 u C-629/10, EU:C:2012:657, ikkonstatat li t-tul ta' dewmien lil hinn minn tliet sigħat ma jittehidx inkunsiderazzjoni għad-determinazzjoni tal-kumpens fiss?

(<sup>1</sup>) Regolament (KE) Nru 261/2004 tal-Parlament Ewropew u tal-Kunsill, tal-11 ta' Frar 2004, li jstabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jtilgħu u ta' kanċellazzjoni jew dewmien twil ta' titjiriet, u li li jhassar ir-Regolament (KEE) Nru 295/91 (GU Edizzjoni Speċjali bil-Malti, Kapitolu 7, Vol. 8, p. 10).

**Talba għal deċiżjoni preliminari mressqa mill-Cour de cassation (Franza) fil-25 ta' Ġunju 2015 –  
Vincent Deroo-Blanquart vs Sony Europe Limited, aventi kawża ta' Sony France SA**

**(Kawża C-310/15)**

(2015/C 294/47)

Lingwa tal-kawża: il-Franċiż

**Qorti tar-rinviju**

Cour de cassation

**Partijiet fil-kawża prinċipali**

Rikorrent: Vincent Deroo-Blanquart

Konvenuta: Sony Europe Limited, aventi kawża ta' Sony France SA

**Domandi preliminari**

- 1) L-Artikoli 5 u 7 tad-Direttiva 2005/29/KE tal-Parlament Ewropew u tal-Kunsill, tal-11 ta' Mejju 2005, dwar prattiċi kummerċjali żleali fin-negozju mal-konsumatur fis-suq intern (<sup>1</sup>) għandhom jiġu interpretati fis-sens li tikkostitwixxi prattika kummerċjali żleali qarrieqa, l-offerta kongunta li tikkonsisti fil-bejgħ ta' kompjuter mghammar b'programmi installati minn qabel, meta l-manifattur tal-kompjuter ikun ipprova, permezz tan-negozjant tiegħu, informazzjoni fuq kull programm installat minn qabel, iżda ma jkunx speċifika l-prezz ta' kull wiehed minn dawn l-elementi?
- 2) L-Artikolu 5 tad-Direttiva 2005/29/KE għandu jiġi interpretat fis-sens li tikkostitwixxi prattika kummerċjali żleali, l-offerta kongunta li tikkonsisti fil-bejgħ ta' kompjuter mghammar b'programmi installati minn qabel, meta l-manifattur ma jhalli l-ebda għażla oħra lill-konsumatur għajr li jaċċetta dawn il-programmi jew li jirrevoka l-bejgħ?
- 3) L-Artikolu 5 tad-Direttiva 2005/29/KE għandu jiġi interpretat fis-sens li tikkostitwixxi prattika kummerċjali żleali, l-offerta kongunta li tikkonsisti fil-bejgħ ta' kompjuter mghammar b'programmi installati minn qabel meta l-konsumatur ma jkunx jista' jikseb minghand l-istess manifattur kompjuter li ma jkunx mghammar b'programmi?

(<sup>1</sup>) ĠU L 149, p. 22.